

# මිහිසන් බව



සම්පාදක  
පූජ්‍ය තල්ගස්වැවේ සිලානන්ද  
ස්වාමීන් වහන්සේ

# මිහිසත් බව

පූජ්‍ය තල්ගස්වැවේ සිලානන්ද ස්වාමීන් වහන්සේ

ආරණ්‍ය සේනාසනය  
බටහිර වර්ෂිනියා,  
ඇමෙරිකා.

සියලු විමසීම්  
seela22bhavana@gmail.com

මුද්‍රණය  
යූ එස් ලංකා ප්‍රින්ටර්ස්  
අංක 10, පළවන පටුමග, හේන පාර, ගල්කිස්ස.  
දුරකතන - 011 2725853, 072-4808984  
විද්‍යුත් තැපෑල - uslankaprint1@gmail.com



## මිහිසත් බව

මේ මිහිසත් බව ඉතාමත් අපහසුවෙන් ලබා ගත් දෙයක් බව දන්නේ කියෙන් කීදෙනෙක්ද? එය නොදන්නවමත් අවිද්‍යාවයි. මේ සත්වයා අවිද්‍යාවෙන් වැහිලා තණ්හාවෙන් බැඳී බැඳී තැන් තැන් වල ඉපදී ඉපදී මැරී මැරී, මළ කුණු වලින් කනතු පුරව පුරවා, පැටලුණු නුල් බෝලයක් වගේ අගක් මුලක් සොයා ගන්නට බැරිව මේ සංසාරේ පරක් තෙරක් නැතිව ඔහේ යන බව අපට දේශනා කොට වදාළේ අපගේ ශාස්තෘන් වහන්සේ වන සම්මා සම්බුදු අමාමැණී ලොවුතුරා තථාගත බුදුපියාණන් වහන්සේ විසිනි.

මේ පඤ්ච උපාදානස්ඛන්ධයන්ට  
 බැඳිලා යන ගමන හරියට කණුවක  
 ගැට ගහපු බල්ලෙක් ඒ කනුව වටේම  
 නැවත නැවතත් බුර බුරා  
 දුවන්නාවගේ ඔහේ දුවන ගමනක්  
 බව උන්වහන්සේ අපට ඉතාමත්ම  
 පැහැදිලිව මේ උපමාවෙන් ද දේශනා  
 කොට වදාළහ.

ලබා ගත්ත මේ මිනිස් බවේ  
 අගය දන්න නුවණැති හැමෝම තව  
 තවත් තම මිනිස් ගුණ වැඩි  
 කරගනිමින් මෙලොව ගුණවතුන්  
 වශයෙන්, සිල්වතුන් වශයෙන්, රටට,  
 ජාතියට, ආගමට, තම පවුලට, නෑදෑ  
 හිතවතුන්ටත් මෙන්ම අන් අයටත්  
 තමන් ගෙන් ඉටුවියයුතු යුතුකම් හා  
 සේවාවන් හැකි පමණින් ඉටුකරලා  
 ධර්මානුකූල වූ යහපත් ජීවිතයක්  
 ගතකරලා කිසිම කෙනෙකුට

කරදරයක් නැතිව සැනසිල්ලේ ඇස්  
දෙක පියා ගන්නවා.

එවන් මිනිස් ගුණ රාශියක් තිබුණ,  
ඔබේ පරිසරයේම ජීවත්වූ, තවත්  
උතුම් මිනිසෙක් පසුගියදා පරලෝ  
සැපත් වුණා. මේ දහම් පොත් පිංච  
මුද්‍රණය කරවා ඔබ අතට පත්  
කරන්නේ ඒ ගුණවත් මිනිසා විසින්  
ඇති දැඩි කළ, පෝෂණය කළ,  
ගුණවත් බිරිඳ සහ දරුවන් විසිනි. මීට  
වසර තිහකට පමණ පෙර අප දැන  
හඳුනාගත් ඒ ගුණවත් මිනිසාගේ  
මිනිස් ගුණ සිහිවෙද්දී සැතපුම් දහස්  
ගණනක් ඇත දුර රටක හුදකලාව  
වන සෙනසුනක ජීවත්වෙන අපටත්  
මෙසේ හදිසියේම වගේ දින කීපයක්  
ඇතුළත දහම් පොත් පිංචක් ලියා  
මුද්‍රණය කරවා ඔබ අතට පත්කිරීමට  
පහළ වූ කුසල චේතනාවේ ප්‍රතිඵලයයි

මේ. විවිධ වූ දෑ සමන්, සඳුන්, තුවරලා,  
ආදී මල්වල කොච්චර සුවඳ තිබුණත්  
ඒවායේ සුවඳ හමන්නේ යටි සුළඟට  
පමණයි. ඒත් උතුම් මිනිස් ගුණ සුවඳ  
උඩු සුළඟටත් දස දිසාවටත් හමන  
බව නිමල සම්බුද්ධ දේශනයයි.  
(න පුප්ඵගන්ධෝ පටිවාතමේති න  
චන්දනං තගර මල්ලිකා වා සතං ච  
ගන්ධෝ පටිවාතමේති සබ්බාදිසා  
සප්පුරිසෝ පවාති).

ලෝකයේ වැඩි, මිනිසුන් ද,  
වෙනත් තිරිසන් ගත විවිධ සත්වයන්  
ද, යන්න පිළිබඳව ටිකක් නුවණ  
මෙහෙයවලා ඔබත් හිතා බැලුවොත්  
ඔබටත් වැටහේවි මේ ලෝකයේ  
මිනිසුන් ඉන්නේ කීයෙන් කීදෙනා ද  
කියලා. ඇත්තෙන්ම මිනිසුන් ඉන්නේ  
ඉතාමත්ම සුළු ප්‍රමාණයක් නේද?  
දැනට මේ ලෝකයේ ඉන්නේ

මිනිසුන් බිලියන හතක් පමණ කියලයි කියන්නේ. එහෙත් ටිකක් කල්පනා කරලා බලන්න එක කුඹි ගුලක කොච්චර නම් කුඹි ඉන්නවද කියලා. එක හුඹහක කොච්චර නම් වේයෝ ඉන්නවද කියලා. මහ මුහුදේ ඉන්න මාළු ප්‍රමාණය පුළුවන් ද කෙනෙකුට ගණන් කරන්න? ඒ වගේම වෙනත් පක්ෂීන් වර්ග මෙන්ම අපා, දෙපා, සිව්පා, සතපා, සහස්‍රපා, කියන්නා වූ මෙලොව ජීවත්වෙන විවිධාකාර වූ සත්වයෝමයි නේද වැඩි? මෙසේ විවිධ සත්වයන් වෙලා නැවත නැවත ඉපදෙන එක තමයි පුනර්භවය කියන්නේ. අපි බෞද්ධයෝ වශයෙන් පුනර්භවය ගැන කතා කරන්නේ අපේ බුදුහාමුදුරුවෝ ඒ ගැන අපට ඉතාම පැහැදිලිව කියලා දීලා තියෙන නිසයි. අපේ බුදුහාමුදුරුවෝ මෙයට වසර දෙදහස් හයසිය එකකට පෙර අද



වගේ වෙසක් පුර පසළොස්වක පොහෝ දිනයක එදා දඹදිව බුද්ධගයාවේ ජය ශ්‍රී මහා බෝ මූල වැඩ සිට සම්මා සම්බුද්ධත්වය ලබාගනිමින් පළමුවෙන්ම ඥාණ තුනක් ලබා ගත් බව උන්වහන්සේ අපට මජ්ඣිම නිකායේ භය භේරව සූත්‍රය, අරිය පරියේසන සූත්‍රය, මහා සච්චක සූත්‍රය, සංගාරව සූත්‍රය වැනි සූත්‍ර දේශනා වලින් විවරණය කළහ. එම ලබා ගත් ඥාණ තුන පිළිවෙලින් මෙසේය.

1. පුබ්බේනිවාසානුස්සති ඥාණය
2. චුතුපපාත ඥාණය
3. ආසවකකිය ඥාණය.

මේ ඥාණ තුනෙන් පළවෙනි ඥාණයෙන් උන්වහන්සේ තමන් වහන්සේගේම පෙර භව වල තමා විසු

ආකාරය හව සිය ගණන්, දහස්  
ගණන්, ලක්ෂ ගණන්, කෝටි ගණන්,  
පමණක් නොව කල්ප ගණන්, විවිධ  
ආත්මභාව වල ඉපදී ඉපදී මැරී මැරී  
සසර ආ හැටි දුටුසේක.

දෙවෙනි ඥාණයෙන් බුදු  
පියාණන් උන්වහන්සේ මේ ලෝකේ  
ජීවත් වෙන විවිධ සතුන් මැරී ගොස්  
වෙනත් ලෝක වල උපදින ආකාරය ද  
වෙනත් ලෝක වල ජීවත් වෙන  
සත්වයන් මැරී ඒ ලෝක වලින් මේ  
ලෝකයට එන ආකාරය ද දුටුසේක.

තෙවෙනි ඥාණයෙන් මේ  
සිතෙහි ඇති සියලුම කෙලෙස්  
අනුමාත්‍රයක්වත් ඉතිරි නැතිව  
සම්පූර්ණයෙන්ම නැති කරන  
ආකාරය සත් සුදක් සේ, ඉතාම  
පැහැදිලිව, අවබෝධ කරගත්සේක.

මේ ඥාණ තුනෙන් පළවෙනි  
ඥාණ දෙකෙන්ම කියවෙන්නේ  
සත්වයන්ගේ නැවත නැවත ඉපදීම  
සිදුවෙන ආකාරයයි. භවයෙන් භවයට  
යන එන ආකාරයයි හෙවත්  
පුනර්භවයයි. අනේ අපේ සමහර  
බෞද්ධයෝ යැයි කියාගන්නා  
උදවියට අද මේ උතුම් ධර්මය අමතක  
වෙලා. සත්වයා නැවත නැවතත්  
සසර උපදිනවා කියන කතාවට  
සමහරු එකඟ නැහැ. බුදුපියාණන්  
වහන්සේ මෙව්වර පැහැදිලිව ධර්මය  
දේශනා කරද්දීත් එය තේරුම්  
නොගන්නේ නම් ලෝකයේ පහළ වූ  
උතුම්ම මිනිසා විසින් තමන්ගේ සිත  
දියුණු කොට ආශ්ච්ච්යථිමත්  
මිනිසෙක් බවට පත්ව දේශනා කොට  
වදාළ ඒ ධර්මය පිළිගැනීමට තරම්  
විවෘත මනසක් නැත්නම්, බුද්ධියක්

නැත්නම්, අවංකභාවයක් නැත්නම්,  
එවැනි අයගේ මිනිසත්ඛව එතැනම  
ගිලිහී නැතැයි කියන්න පුළුවන්ද?.

මිනිසා කියන්නේ මනස උසස්  
නිසයි. උසස් මනසක් තියෙන අය  
කල්පනා කරන්න ඕනේ උසස්  
විදිහටයි, ධර්මයට අනුවයි. එතකොට  
මේ ධර්මය ඉතාම පැහැදිලිව  
තේරෙන්න පටන් ගන්නවා. මේ  
සඳහා මහා දැනුමක් හෝ විවිධ උපාධි  
ආදී යමක් අවශ්‍ය නැහැ. ශ්‍රද්ධාව  
පෙරටු කරගනිමින් නුවණ මෙහෙයවා  
සිතීම හොඳටම ප්‍රමාණවත්. මෙසේ  
නුවණ මෙහෙයවන මිනිසෙක් තමයි  
යම් ගිහිකෙනෙක් විසින් ලබාගත  
හැකි ලොව උතුම්ම පදවිය හෙවත්  
තනතුර වන සෝවාන් තත්වයන්ට  
පත්වෙන්නේ. එසේම අනතුරුව  
පිළිවෙලින් සකදාගාමී අනාගාමී

අර්භත් යන මාර්ග වලට එල වලට පත්වෙලා නිවන් සුව අවබෝධ කරගන්නේත් එසේ මනාව නුවණ මෙහෙයවා සිතීමට හැකියාව ඇති උතුම්ම මනුස්සයෙක් තමයි. ඉතින් ඒ මනුෂ්‍යයා ඔබ විය නොහැකිද?.

සොයා බලා සිතා බලා කටයුතු කිරීමේ හැකියාව විශාල වශයෙන්ම තියෙන්නේ මිනිසාටයි. ගුණවත් මිනිසා තමයි දෙවියන් අතර ඉපදෙන්නේ, ගුණවත් මිනිසා තමයි බ්‍රහ්මයන් අතර ඉපදෙන්නේ, ගුණවත් මිනිසා තමයි සෝවාන් ආදී මාර්ග පිළිවෙලින් නිවන් සුවය අවබෝධ කරගන්නේ. එසේ නම් මේ හැම තැනකටම අවශ්‍ය මිනිස් ගුණ බව පැහැදිලියි නේද? අනඟි මිනිසත්ඛව බබළන්නේ මිනිස් ගුණ ඇති විටයි.

අපේ බුදුහාමුදුරුවෝ අපට දේශනා කළ ධර්මයට අනුව මේ ලෝකේ ජීවත්වෙන විවිධ සත්වයෝ මැරිලා මිනිස්සු වෙලා උපදිනවා. මිනිස්සු මැරිලා සත්වයෝ වෙලා උපදිනවා. ඒත් මිනිසුන් මැරිලා මිනිසුන් වෙලාම ඉපදෙන ප්‍රමාණය නම් ඉතාමත්ම අඩුයි කියලයි බුදුහාමුදුරුවෝ අපට දේශනා කළේ. ඒක හරියට වටුවන් අල්ලන දක්ෂ වැද්දෙක් දැලක් දමනවා කියලා හිතන්න වටු රැනකට. ඒ වැද්දගේ දැලෙන් වටුවන් කීදෙනෙකුට බේරෙන්න පුළුවන් වෙයිද? සමහර විට එකෙක් දෙන්නෙක් තමයි. අනිත් හැමෝම දැලට අවුටෙනවා. කාමයෙන් අන්ධ වු මේ ලෝකේ, මිනිස් ගුණ නැති, මිනිස්සු කියාගන්න වටුවෝ, හැමෝම මාරයාගේ දැලට කොටුවෙනවා.

“අන්ධ භූතෝ අයං ලෝකෝ  
තනුකෙත්ථ විපස්සති  
සකුන්තෝ ජාලමුත්තෝව  
අප්පොස්සග්ගාය ගච්ඡති.”

යන්නෙන් අපගේ තථාගත  
සම්මා සම්බුද්ධපියාණන් වහන්සේ  
අපට දේශනා කළේ මේ කාරණයයි.

බුද්ධපියාගේ බුදු වදනට අනුව  
මිනිසුන් අතරින් ඉතාමත්ම සුළු  
ප්‍රමාණයක් තමයි මේ සංසාරෙන්  
එතෙරට යන්නේ. බෝහෝ දෙනා මේ  
තීරයේම එහා මෙහො සැරිසරන බව  
බුදුරජාණන් වහන්සේ “අප්පකාතෝ  
මනුස්සෝ යෙ ජනා පාරගාමීනෝ  
අථායං ඉතරා පජා තීරමේව  
අනුඛාවති” යන්නෙන් දේශනා කොට  
වදාළහ. වරක් අපේ බුද්ධපියාණෝ තම

නියපිටට පොළොවෙන් පස් ටිකක්  
 ගෙන පෙන්වමින් මෙසේ දේශනා  
 කළහ. “පින්වත් මහණෙනි, මගේ නිය  
 පිට තියෙන පස් ප්‍රමාණය ද වැඩි,  
 මහපොළොවෙහි පස් ප්‍රමාණයද?”  
 එවිට භික්ෂුහු “මහපොළොවෙහි ඇති  
 පස්ම වැඩියි ස්වාමීනී” යැයි ප්‍රකාශ  
 කළහ. එහිදී බුදුපියාණන් වහන්සේ  
 නියපිට ඇති පස් පෙන්වමින්  
 භික්ෂුන්ට දේශනා කළේ “පින්වත්  
 මහණෙනි, මේ ලෝකයේ ජීවත්වෙන  
 මනුෂ්‍යයන්ගෙන් මියයන අය අතරින්  
 නැවතත් මනුෂ්‍ය ආත්මභාවයට  
 පැමිණෙන අය මෙන්ම මේ වගේ  
 ඉතාම සුළු පිරිසකි” යනුවෙනි.

ඇත්තෙන්ම අපි ඉතාම  
 අපහසුවෙන් ලබාගත් මේ මිනිසන්  
 බව අයාලේ යාමට නොදී, අකාලයේ  
 විනාශවීමට නොදී, එයින් වහා වහාම



ප්‍රයෝජන ගතයුතුයි නේද? වරක්  
අපේ බුදුහාමුදුරුවෝ අපට මෙසේ  
දේශනා කළහ.

“කිවිඡෝ මනුස්ස පටිලාභෝ  
කිවිඡං මච්චාන ජීවිතං  
කිවිඡං සද්ධම්ම සවණං  
කිවිඡෝ බුද්ධානං උප්පාදෝ”

එහි තේරුම “මනුෂ්‍යයෙක් ව  
ඉපදීම දුර්ලභ දෙයකි. මනුෂ්‍යයෙක්  
වශයෙන් මෙලොව ජීවත්වීම දුර්ලභ  
දෙයකි. සත් ධර්මය අසන්නට  
ලැබීමත් දුර්ලභ දෙයකි. බුදුරජාණන්  
වහන්සේලාගේ ඉදිමත් දුර්ලභ  
දෙයකි” යන්නය.

මිනිස්සු මැරිලා ගිහින් සුගති  
ගාමී වෙනවා නම් කොච්චර හොඳද?  
ඒත් මැරුණාම දුගති ගාමී වෙන  
මනුෂ්‍යයෝම තමයි වැඩි කියලයි

අපේ බුදුහාමුදුරුවෝ සංයුත්ත නිකායේ සඳහන් සච්ච සංයුත්තයේ පැහැදිලිවම අපට දේශනා කරලා තියෙන්නේ. එවන් දුගති ගාමී වූ කෙනෙක් නැවතත් මිනිසත් භාවයක් ලබා ගැනීමට ඇති අපහසුකම අපේ බුදුහාමුදුරුවෝ අපට දේශනා කළේ කන කැස්බෑවා විය සිදුරින් අහස දකින්නා වගේ දෙයක් කියලයි. (මේ කන කැස්බෑවාගේ උපමාව සෑම කෙනෙක්ම පාහේ දන්න දෙයක් නිසා ඒ ගැන මම කියන්න අවශ්‍ය නැහැ. ඔය ඔබ ළග ඉන්න කෙනාගෙන් ඒ කතාව ලස්සනට අසා ගන්න පුළුවනි. (බැරිනම් පමණක් මට ලියන්න මුල් පිටේ සඳහන් ඊ මේලේ අංකයට).

මෙසේ අපහසුවෙන් ලබාගත්ත මනුස්ස භාවය හෙවත් මිනිසත්ඛව අවම වශයෙන් අපට අවුරුදු දෙකුත්

සියයක් වත් ගත කරන්න පුළුවන් නම් ඔහේ මොන මොනවා හරි කර කර ඉන්න එකත් ඒ තරම්ම නරක නැහැ. මොකද ගොඩාක් කාලයක් තියෙන නිසා. ඒත් අද කාලේ ජීවත්වෙන මේ අපි හැමෝම ජීවත්වෙන්නේ අවුරුදු සියයකට අඩුවෙන් කියලා ඔබත් දන්නවා නේද? මේ නිසයි අපි යුහුසුළු විය යුත්තේ, මේ නිසයි අපි උත්සාහයෙන් ධේර්යයෙන් වියරියෙන් යුතුව වහා වහාම කුසල් රැස්කරගත යුතු වෙන්නේ. මේ සඳහා අපි දාන සීල භාවනා යන පින්කම් තුනම හරි හරියට කරන්න මහන්සි ගත යුතුයි. මේ පින්කම් තුනම අපට අවශ්‍යයි.

ඉහත ගාථාවේ “කිව්ජං මච්චාන ජීවිතං” කියන දෙවෙනි පදය අපේ මේ මාතෘකාවට ඉතාමත්ම ගැලපෙන

එකකි. මෙහි කිවිඡං කියන්නේ දුර්ලභයි කියන එකයි. 'මච්ච' කියන්නේ මනුස්සයා කියන එකයි. 'මච්චාන' හෙවත් 'මච්චානං' යන්නෙහි තේරුම මනුස්සයන්ගේ කියන එකයි. 'ජීවිතං' කියන්නේ ජීවිතය යන්නයි. ඉතින් ඒ අනුව මනුස්සයන්ගේ ජීවිතය දුර්ලභයි. මොකක්ද මේ මනුෂ්‍යයන්ගේ ජීවිතය දුර්ලභයි කියන්නේ? මනුෂ්‍යයෙක් විදියට ජීවත්වීම දුර්ලභයි කියන එකයි. මෙලොවට උපන් හැම කෙනෙක්ම මනුෂ්‍යයෙක් විදියට ජීවත් වෙනවා කියලද ඔබ හිතන්නේ? මනුෂ්‍ය වේශයෙන් ඉන්න අමනුෂ්‍ය වැඩ කරන මිනිස්සු කොච්චර නම් ඉන්නවද නේද මේ අපේ සමාජයේම?

අම්ම තාත්තට නොසළකන තමන්ගේ බිරිඳට සැමියම නොසළකන,

දරුවන්ට නොසලකන, විවිධාකාරයේ අපචාරයන්ට, දුරාවාරයන්ට, දුසිරිත් වලට ඇබ්බැහි වෙච්ච, පුරුදු වෙච්ච, විවිධ ජරා වැඩ කරන මිනිස්සු මේ සමාජයේ කොච්චර නම් ඉන්නවද? ඒ අය තමයි මනුෂ්‍ය වේශයෙන් ඉන්න අමනුෂ්‍යයෝ. මිනිසත්ඛව, මිනිස් ගුණ, මිනිස්කම නැති අය. එක් සංස්කෘත පඩිවරයෙක් ඒ අයට කීවේ මනුෂ්‍යවේශයෙන් ඉන්න මෘගයෝ කියලයි(මනුෂ්‍යවේශෙන් මෘගාත් වරන්නි).

මිනිස්සු මිනිසත් ඛව නැති කරගන්නේ වෙනත් කවුරුවත් බාහිර කෙනෙකු නිසා නොවෙයි. තමන් නිසාමයි. එසේම තමන් මැනවින් සොයා බලා කටයුතු කරන්නේ නම් සිතා බලා කටයුතු කරන්නේ නම් උතුම් වූ දුර්ලභ වූ මිනිසත් ඛව තමා

තුළ ඇති කරගන්නේත් තමා විසින්මයි. තම තමා විසින් තම තමා ගැන සිතා බලා ජීවිතය සාර්ථක කරගැනීමට, සාර්ථක මනුෂ්‍ය ජීවිතයක් ගත කිරීමට උත්සාහවත්විය යුතුයි. අපට බුදුහාමුදුරුවෝ දේශනා කරන්නේ පිරිසිදු බව හෝ අපිරිසිදු බව වෙනත් කෙනෙක් මත යැපෙන දෙයක් හෙවත් වෙනත් කෙනෙක් අපට ලබාදෙන දෙයක් නොව, තම තමා විසින්ම ඇති කරගතයුතු දෙයක් බවයි. (සුද්ධි අසුද්ධි පච්චත්තං නාඤ්ඤෝමඤ්ඤං විසොධයේ). එබැවින් අද මේ උතුම් වෙසක් පූන් පොහොදා අපි අපේ ජීවිතය ගැන තවත් ගැඹුරින් සිතමු. ජීවිතය හරවත් වෙන්නේ ලස්සන වෙන්නේ සරළ වූ විටයි. නිහතමානී වූ විටයි. චාම් වූ විටයි. අවශ්‍ය වෙන්නේ ජීවිතයට ගුණවත් බවමයි. ගුණවත් බව ඇති

කරගැනීමට තමා කළ යුත්තේ තමන්  
කැමති දේ අන් අයට කිරීමයි. තමන්  
අකැමති දේ අන් අයට නොකිරීමයි.  
තමන්ටත් අනුන්ටත් දෙපිරිසටම,  
දෙපැත්තටම, යහපතක්, අභිවාධියක්,  
සිදුවෙන දේ පමණක් කිරීමයි.  
කණ්ණාඩියක් ඉදිරිපිට සිටිමින්  
තමන්ගේ ශරීරයේ හෝ ඇඳුම් පැළඳුම්  
වල විවිධ අඩුපාඩු දැක දැක සකස්  
කරගන්නාක් මෙන් නැවත නැවතත්  
තමාගැන, තමන්ගේ කායික ක්‍රියා,  
වාචසික ක්‍රියා, හා මානසික ක්‍රියා  
ගැන, සිතා බලමින් ඒවා නිවැරදි  
කරගනිමින් තමන්ටත් තම පවුලේ  
සැමටත් අසල් වැසියන්ටත් ගමට,  
සමාජයට, රටට මෙන්ම මුළු මහත්  
ලෝකයටමත් ආදර්ශවත් වූ මිනිස්  
ජීවිතයක් ගත කිරීමට අද මේ පින්බර  
වෙසක් දිනේ දැඩිසේ අධීෂ්ඨාන

උසස් මිනිසත් බවක් ලැබගත් මමත්  
නිති බුදුගුණ සොයන්නම්  
දහස් ගණනින් නොවෙයි සුවහස් ගණන්  
සතහට මෙන් වඩන්නම්  
අහස් මාළිග වලින් කම් නැත සරළ දිවියට  
පුරුදු වෙන්නම්  
මිනිස් ගුණයෙන් පිරී දිනයක මමත්  
තෙත් දෙක පියා ගන්නම්



**දහම් සුවඳින් ලොවම සුවඳවත් වේවා!**

අද 2012 වෙසක් පුරපසළොස්වක  
පොතෝ දින මෙසේ දහම් පොත් පිටවක්  
මුද්‍රණය කරවා ඔබ අතට පත්කරන්නේ  
බොරලැස්ගමුවේ දෙහිවල පාරේ  
සාම මාවතේ අංක 01 දරණ නිවසේ  
පදිංචිව සිට


මෙයට දින 15 කට පමණ පෙර  
පරලෝ සැපත්  
පියසේන කාර්යවසම් මැතිතුමාට  
පිං අනුමෝදන් කරවීම පිණිස  
චතුර්මාගේ ගුණවත් බිරිඳ, දරුවන් සහ  
පවුලේ සියළු ඥාතීන් විසිනි.

පියසේන කාර්යවසම් මැතිතුමාටත්  
අප සැමටත් මේ ධර්ම දානමය උතුම්  
පින් නිවන් පිණිසම පවතීවා!

සියළු සත්වයෝම සුවපත් වෙත්වා!

**සාධු! සාධු! සාධු!**

# සම්පත් උදාකරන රත්නමාලි ආරක්ෂක යන්ත්‍ර රාජයා



මෙම ගාථා රත්නය අති ශ්‍රේෂ්ඨ ශ්‍රී දළදා මැදුරෙහි සිත්තම් කර තිබේ.  
රුවන් වැලි මහා චෛත්‍යයේ අභිතාලමට ද යොදා ඇති බව කියවේ.

මෙම අනර්ඝ ගාථා රත්නය මාතලේ අළු විහාරයේදී  
පුස්තකාල පොත්වල ලියා තිබුණු බව කියවේ.